



محدث ضلوی

السلام علیکم ورحمۃ اللہ وبرکاتہ

قرآن کریم کے متعلق مغربی دنیا کی رائے

الجواب بعون الوهاب بشرط صحة السؤال

بوالسلام علیکم ورحمۃ اللہ وبرکاتہ

الحمد لله، والصلاة والسلام على رسول الله، أما بعد

قرآن عالم اسلامی کا ایک مشترکہ قانون ہے جو معاشرتی ملکی تجارتی فوجی۔ عدالتی تعزیری معاملات پر جاوی مذہبی ضابطہ جس نے ہر چیز کو باقاعدہ بنایا۔ مذہبی رسوم سے لے کر حیات روزمرہ کے افعال روحانی نجات سے جسمانی صحت اجتماعی حقوق سے انفرادی حقوق شرافت سے نائب اور دنیاوی سزا سے لے کر اخروی عقوبت تک تمام امور کو مسلک ضابطہ میں خسلک کر دیا ہے جس کو اللہ تعالیٰ نے حضرت محمد رسول اللہ ﷺ کے دل پر انسان کی رہنمائی کے لئے نازل فرمایا تمام مذہب عالم میں مکمل دستور العمل ہونے کا فخر الام اور صرف اسلام ہی کو حاصل ہے جس پر ستر کروڑ انسان فخر کر رہے ہیں۔ مغرب کے نامور علماء کی ایک بڑی جماعت اسلام کا سب سے برگزیدہ اور مکمل مذہب مانتی ہے اور جس کی تعریف میں رطب اللسان ہے۔ ان میں سے چند مفسرین کے خیالات جو بجائے خود ایک ضخیم کتاب کی صوت ہوگی اس لئے بہ اختصار درج کئے جاتے ہیں۔

ڈاکٹر موریس

جو فرانس کے مشہور ماہر علوم عربیہ ہیں جنہوں نے محکم گورنمنٹ فرانس قرآن کریم کا ترجمہ فرانسیسی زبان میں کیا تھا۔ اپنے ایک مضمون میں جو لاپاروں فرانس رومان میں شائع ہوا تھا کہ ایک اور فرانسیسی مترجم قرآن موسو سالان ریناش کے اعتراضات کا جواب دینے ہوئے لکھتے ہیں۔ کہ مقاصد کی خوبی اور مطالب کی خوش اسلوبی کے اعتبار سے یہ قرآن تمام آسمانی کتابوں پر فائق ہے۔ اس کی فصاحت اور بلاغت ک آگے سارے جہاں کے بڑے بڑے انشاد پرداز و شاعر سر جھکا دیتے ہیں ایک اور جگہ فرماتے ہیں ملاحظہ ہو تنقید الکلام مصنفہ سید امیر علی باپ دے۔ روم کے عیسائیوں کو جو کہ ضلالت کی خندق میں گر پڑے تھے کوئی چیز نہیں نکال سکتی تھی۔ بجز اس آواز کے جو غار حرا سے نکلی۔

پروفیسر اڈالرمونٹے نمبر 2

اپنی تالیف اشاعت مذہب عیسوی اور اس کے مخالفت مسلمان (ص 17 و 18) پر س 1890ء میں لکھتے ہیں۔ حضور ﷺ کا مذہب تمام کا تمام ایسے اصولوں کا مجموعہ ہے جو معقولیت کے امور مسلمہ پر مبنی ہے۔ اور وہ یہ کتاب ہے جس میں مسئلہ توحید ایسی پاکیزگی اور جلالت و جبروت کمال تین کے ساتھ بیان کیا گیا ہے کہ اسلام کے سوا اور کسی مذہب میں اس کی مثال مشکل سے ملے گی۔

ریونڈ آریکھولنگ نمبر 3

اپنی تقریر دین اسلام میں جو 17 جنوری 1915ء سہ کو قدیم پرلیامنٹ میں چرچ نیو نارڈ میں کی گئی فرماتے ہیں۔ اسلام کی آسمانی کتاب قرآن ہے اس میں نہ صرف مذہب اسلام کے اصول و قوانین درج ہیں۔ بلکہ اخلاق کی تعلیم روزمرہ کے متعلق ہدایت اور قانون ہے اکثر کہا جاتا ہے کہ قرآن محمد رسول اللہ ﷺ کی تصنیف سب تودرت و انجیل سے لیا گیا ہے۔ مگر میرا ایمان ہے۔ اگر الہامی دنیا میں الہام کا وجود مکمل ہے۔ تو قرآن شریف ضرور الہامی کتاب ہے۔ بلحاظ اصول اسلام مسلمانوں کو عیسائیوں پر فوقیت ہے۔

موسیو اوچین کلاقل 4

نامور فرانسیسی مفسر ہیں۔ جنہوں نے مسلمانوں اور یہودیوں اور عیسائیوں کے مذہب کی تحقیق میں عمر صرف کردی۔ 1901ء کے فرانسیسی اخبارات میں مضمون شائع کرتے ہیں کہ قرآن مذہبی قواعد و احکام ہی کا مجموعہ نہیں بلکہ وہ ایک عظیم الشان ملکی اور تمدنی نظام پیش کرتا ہے۔

کونٹ ہنری دی کاسٹری 5

اپنی کتاب اسلام جس کا ترجمہ مصر کے مشہور مصنف احمد فحی بک زاغول نے 1898ء میں شائع کیا لکھتے ہیں۔ کہ عقل بالکل حیرت زدہ ہے۔ کہ اس قسم کا (قرآن) کلام اس شخص کی زبان سے کیونکر ادا ہوا جو بالکل امی تھے تمام مشرق نے اقرار کیا کہ یہ وہ کلام ہے کہ نوع انسانی لفظ و معنا ہر لحاظ سے نظیر پیش کرنے سے قاصر ہے۔ محمد (ﷺ) قرآن کو اپنی رسالت کیدلیل کے طور پر لائے جو تا حال ایک ایسا مستم بان شان راز چلا آتا ہے کہ اس طلسم کو

توڑنا انسانی طاقت سے باہر ہے۔

انگلستان کا نامور مورخ

ڈاکٹر گیلن اپنی تصنیف انحطاط و زوال سلطنت روم کی جلد باب 50 میں لکھتے ہیں قرآن کی نسبت بحر اطلانتیک سے لے کر دریائے گنگا تک نے مان لیا ہے کہ وہ شریعت ہے اور ایسے دانشمندانہ اصول اور عظیم الشان قانونی انداز پر مرتب ہوئی کہ وہ سارے جہاں میں اس کی نظیر نہیں مل سکتی۔

مسٹر ماراڈلوک پکھتال 7

نے "اسلام اینڈ ماڈرنزم" پر لندن میں تقریر کرتے ہوئے بیان کیا کہ وہ قوانین جو قرآن میں درج ہیں۔ اور پیغمبر ﷺ نے سکھائے وہی اخلاقی قوانین کا کام دے سکتے ہیں اور اس کتاب کی کسی کوئی کتاب صفحہ عالم پر موجود نہیں ہے گزشتہ چند سالوں میں مسلمانوں نے کسی شیخ الاسلام یا مجتہد کے فتوے کی اندھی تقلید میں قرآن کے اصلی مدعا کو ضبط کر دیا ہے۔ حالانکہ اس قسم کے تمام امور کو قرآن نے بہت مذموم قرار دیا ہے۔ (شیدایان تقلید و مقلد مولوی صاحبان غور کرو دیکھو کہ کسٹی ہے تجھے خلعت خدا غائبانہ کیا۔

الحسن لوازون

فرانسیسی فلاسفر اپنی کتاب لائف آف محمد ﷺ میں لکھتا ہے۔ محمد (ﷺ) نے جو فصاحت و بلاغت شریعت کا دستور العمل دنیا کے سامنے پیش کیا یہ وہ مقدس کتاب (قرآن) ہے جو اس وقت تمام دنیا کے حصہ میں معتبر اور مسلم سمجھی جاتی ہے۔ جدید علمی انکشافات میں جن کو ہم نے بذور علم حاصل کیا ہے یا بنور وہ ذیر تحقیق ہیں وہ تمام علوم اسلام و قرآن میں سب کچھ پہلے ہی سے پوری طرح موجود ہیں۔

موسیو سیدلو

فرانسیسی خلاصہ تاریخ عرب صفحہ 59-63-64 میں لکھتے ہیں اسلام بے شمار خوبیوں کا مجموعہ ہے۔ اسلام کو جو لوگ وحشیانہ مذہب کہتے ہیں۔ ان کو تاریک ضمیر بتلاتے ہیں۔ وہ غلطی پر ہیں۔ ہم بذور دعویٰ کرتے ہیں۔ کہ قرآن میں تمام آداب و اصول حکمت فلسفہ موجود ہیں۔

موسیو گاسٹن کار 10

نامور فریخ مستشرق کے مضمون کا ترجمہ اسی زمانے کے بیروت کے مشہور اخبار البلاغ 13 صفر 1330ھ نے شائع کیا ہے لکھتے ہیں کہ اسلام حقیقت میں ایک طرح کا اجتماعی مذہب ہے جس کو دنیا کا 2/3 حصہ آبادی نے حق تسلیم کر لیا ہے۔ اس عاقلانہ مذہب کے قانون (قرآن) میں وہ تمام فوائد و مصالح موجود ہیں جن سے زمانہ حال کا تمدن بنا ہے۔ اسلام نے ہی دنیا کی عمرانی ترقی کئے ہر قسم کے ذرائع یورپ کو باہم پہنچائے۔ اگر کوئی ہم میں سے اعتراف نہ کرے۔ مگر امر واقعی یہی ہے اور سوال کرتا ہے۔ اگر روئے زمین سے اسلام مٹ گیا مسلمان نیست نابود ہو گئے قرآن کی حکومت جاتی رہی۔ تو کیا دنیا میں امن قائم رہ سکے گا۔ پھر خود جواب دیتا ہے ہرگز نہیں۔

نامور جرمن فاضل

اور مستشرق جواکیم ویولت جرمن کے رسالہ دی ہائف بابت 1913ء میں اسلام اور حفظ صحت پر بحث کرتے ہوئے لکھتے ہیں قرآن کریم کو حفظ صحت کے اعتبار سے ساری دنیا کی آسانی کتابوں میں خاص امتیاز حاصل ہے۔ اسلام نے صفائی طہارت اور پاک بازی کے صاف اور صریح ہدایت نافذ کر کے جراثیم ہلاکت کو مہلک صدمہ پہنچایا ہے۔

محقق عمانویس ڈی اش اسرائیلی

کوآرٹلی ریلو جلد 127 نمبر 254 میں زیر عنوان اسلام تحریر فرماتے ہیں۔ یہی عرب لوگ قرآن کی مدد سے یورپ کو انسانیت کی روشنی دیکھانے آئے جنہوں نے یونان کی مردہ عقل اور علم کو زندہ کیا اور مغرب و مشرق کو فلسفہ طب اور ہیئت اور دلچسپ فن سکھانے کے لئے آئے اور علوم جدیدہ کے بانی ہوئے۔

پروفیسر ٹی ڈبلیو آرنلڈ

اپنی کتاب "پریچنگ آف اسلام" صفحہ 379، 381 میں لکھتے ہیں۔ مدارس میں قرآن کی تعلیم دی جائے تو کچھ کم ترقی کا ذریعہ نہیں ہو سکتا۔ افریقہ کو ایک یہ بھی فائدہ ہوا کہ بجائے اپنی رائے سے حکومت کرنے کے انتظام سلطنت کے لئے ایک ضابطہ اور دستور العمل مل گیا مسلمانوں کی تاثیر اور طرز اسلام سے افریقہ کے ملک میں لیتے بڑے شہر قائم ہو گئے کہ یورپ کو ان باتوں کا یقین نہ آیا۔

مسٹر ایچ ایس لیڈر۔

بعنوان "عربوں کا احسان تھن پر" اور نیشنل سرکل لندن میں فرماتے ہیں کہ قرآن وحدیث کی تعلیم دینی ودنیوی ترقیوں کا سرچشمہ ہے۔ عرب بحیثیت فاتح قوم امن وترقی بخش قوم کی شان اختیار کرنے لگے تو اس کے لئے قرآن حدیث کی جانب رجوع کرنا ہوگا۔

مسٹری ڈی رائل

نے 1912ء میں رائل سوکا آف آئس میں ایک لیچر شمالی بحر پر دینے ہوئے فرمایا کہ قرآن نے نظام تہذیب و تمدن پیدا کیا شائستگی کی روح پھونکی سول گورنمنٹ کا نظام اور حدود و عدالت کے قیام میں (اسلام) بڑا معاون ثابت ہوا ہے۔ جہاں ابھی تک اسلام کی روشنی نہیں پہنچی۔ لوگوں کے فائدے کے لئے یہ بہت ضروری ہے کہ حکومت برطانیہ اس کو (اسلام) قائم رکھ کر اس کو مضبوط اور طاقتور بنانے کی کوشش کرے۔

خان جاک ویک

مشہور فلاسفہ جرمن نے مقامات حریری تاریخ ابوالفدا اور معلقہ طرہ عربی تصانیف کا لاطینی میں ترجمہ کیا ہے۔ اور ان پر حواشی لکھے ہیں۔ لکھتا ہے کہ تھوڑی عربی جانتے والے قرآن کا مذاق اڑاتے ہیں۔ اگر وہ خوش نصیبی سے کبھی آنحضرت ﷺ کی معجزہ نفاوت بیان سے تشریح سنتے تو یقیناً یہ شخص بے ساختہ سجدہ میں گر پڑتے اور سب سے پہلی آوازاں کے منہ سے یہ نکلتی کہ پیارے نبی ﷺ پیارے رسول خدا ﷺ ہمارا ہاتھ پکڑ لیجئے۔ اور ہمیں اپنے پیروں میں شامل کر کے عزت اور شرف دینے میں دریغ نہ فرمائیے۔

لندن کا مشہور مفتی وار اخبار

یڈاہٹ "13 اپریل 1922ء سہ کی اشاعت میں لکھتا ہے۔ قرآن کی حسن و خوبی سے جنھیں انکار ہے۔ وہ عقل ودانش سے بیگانہ ہے۔

مشہور مسیحی پادری

ڈین وستلی نے مشرقی کلیسا کے ص 279 میں لکھا ہے قرآن کا قانون بے شبہ بائبل کے قانون سے زیادہ موثر ثابت ہوا ہے۔

ایک عیسائی فاضل

والد آخندی جامع نے بیروت کے مسیحی اخبار الوطن 1911ء سہ میں دنیا کا سب سے بڑا ہیر و کون پر بحث کرتے ہوئے لکھتا ہے۔ جب کوئی مسلمان قرآن وحدیث کا یکسوئی سے مطالعہ کرے۔ یا اس پر تہدیر کی نظر ڈالے تو ان میں دین ودنیا کے فلاح وبہبودی کے تمام اسباب پائے گئے۔

مسٹر جرج ڈن

نے قانون ازالہ غلامی انڈیا کونسل میں پیش کرتے وقت 1810ء سہ میں فرمایا غلامی کی مکروہ رسم کے اٹھانے کے لئے یہ ضروری ہے کہ ہندو شاستر قرآن سے بدل دیا جائے۔

کرنل انگر سال امریکہ

کے ایک مشہور دھریہ ہیں جن کو اسلام اور عیسائیت تو کجا دنیا کے کسی مذہب سے کوئی تعلق نہیں ہے۔ اس لئے اس فہرست میں ان کو خاص طور پر شریک کیا جاتا ہے فرماتے ہیں کہ ہندو سے کارواج الجبراء علم المشائات کے گر علم پیمائش ستاروں کے نقشے زمین کا حجم احوال طبع شمس۔ سال کی صحیح مدت آلات ہیئت وغیرہ مختلف قسم کے کلاک علم الکیمیا علم المناظرہ وغیرہ جنھوں نے اس قدر ایجادات واختراعات کیں اور علوم فنون اس قدر نشوونما دی وہ عیسائی نہ تھے ہم کو خوب یاد رکھنا چاہیے کہ موجودہ سائنس کا سنگ بنیاد پیر وان اسلام کو ہی رکھنے کا شرف حاصل ہے۔ جو کسی مفید کام کے لئے عیسائیت یا کلیا کے منت پذیر نہیں ہیں۔

ہسٹری آف دی مورش ایمپائر ان یورپ

کے مصنف اور مشہور مستشرق جناب ایلس بی جناب اس کاٹ لکھتے ہیں۔ ہم کو چاہیے کہ اس غیر معمولی مذہب (اسلام) کی سرعت ترقی اور اس کے دوامی اثرات کی قدر کریں کہ جو کہ ہر جگہ امن وامان دولت و شہرت فرح وسرور اپنے ساتھ لے گیا۔

مشہور فرانسیسی مورخ والیٹر

تہذیب اسلام پر بحث کرتے ہوئے لکھتے ہیں۔ پادریوں راہبوں اور مجاوروں! اگر تم کو ماہ جولائی میں (جب کہ ماہ رمضان المبارک کا مہینہ اس میں آئے۔) چاہیے صبح سے دس بجے شام تک (شب) آپ پر کھانے پینے کی ممانعت کا قانون عائد کر دیا جائے کسی قسم کی قمار بازی ہو سب سے منع کر دیا جائے اپنی آمدنی کا 2 صحیح 1 بٹہ 2 فی صدی حصہ محتاجوں میں تقسیم کر دیں۔ اگر آپ 18 عورتوں کی رفاقت کا لطف اٹھاتے ہوں ان میں سے 14 یک نخت کم کردی

جائیں۔ تو کیا آپ ایمانداری سے یہ کہنے کی جرأت کر سکتے ہیں کہ ایسا مذہب عیش پرست ہے۔ میں پھر کہتا ہوں کہ وہ لوگ جاہل اور ضعیف العقل ہیں۔ جو مذہب اسلام راہنمائی و الزام عائد کرتے ہیں یہ سب بے جا اور صداقت سے محروم ہیں۔

بلبل ہند مسز سر و جینی نائیڈو

ان سے کون ناواقف ہے۔ مسجد ودکنگ میں جماعت المسلمین کے روبرو 28 دسمبر 1919ء سہ میں تقریر کرتے ہوئے کہا (ازار اسلامک ریلیو جنوری 1920ء سہ) قرآن کریم غیر مسلموں سے رواداری کا برتاؤ سکھاتا ہے۔ دنیا کے تمام بڑے بڑے مذہب کم و بیش ایسا رعلی النفس کی تعلیم دیتے ہیں مگر اسلام اس باب میں سب سے آگے ہے۔ بنی نوع انسان کی خدمت تعلیم اسلام کا سرمایہ ناز ہے اس لئے اسلام نے تمام عالم گیر اخوت کا اصول دنیا کے روبرو پیش کیا ہے دنیا اس اصول کی پیروی کرنے سے خوش حال ہو سکتی ہیں۔

مہاتما گاندھی

اپنے مضمون میں جو (خدا ایک ہے) کے موضوع سے آپ ہی کے اخبار ینگ انڈیا میں شائع ہو سکتے ہیں کہ مجھے قرآن کو الہامی کتاب تسلیم کرنے میں ذرہ برابر تعادل نہیں ہے۔ ہندو مسلم اتحاد اور مولوں کے بلوہ پر گاندھی جی نے ایک مضمون اپنے اخبار میں لکھا کہ پیغمبر اسلام ﷺ کی تمام زندگی کے واقعات مذہب میں کسی سختی کو روا رکھنے کی مخالفت سے لبریز ہے جہاں تک مجھ کو علم ہے کسی مسلمان نے آج تک زبردستی مسلمان بنانے کو پسند نہیں کیا اسلام اگر اپنی اشاعت کے لئے قوت اور زبردستی کو استعمال کرے گا۔ تو تمام دنیا کا مذہب باقی نہ رہ جائے گا۔ یہ ہے وہ اسلام "باخود از پیام امن" آج کل جو لوگ محض خدا و اندھی تقلید اور زعم باطل کی وجہ سے انصاف سے ہٹ کر مقدس برگزیدہ اسلام پر جاوید الزام ترشنے میں جو مشغول ہیں۔ ان کو چاہیے کہ میدان علم میں آنکھ کھولیں اور دیکھیں کہ مشاہیر عالم کے آراء کیا ہیں۔ اور خود اپنے ہاں کے نامور اہل قلم چند رپال و مسٹر بھوپندر ناتھ۔ ماسوائے اسلام کے متعلق کیا خیال رکھتے ہیں دور حاضرہ کی عالم گیر شخصیت کا انسان مہاتما گاندھی کے ذریں ارشاد کو بہ نظر غائر دیکھو کہ صداقت اسلام کے وہ کس قدر دلدادہ ہیں کیا وہ طبقہ جو اسلام پر اعتراض و الزام دھرتا ہے۔ یہ جاہل ضعیف العقل و دانش سے بیگانہ ہیں اس کا جواب فرانس ک مورخ و ایئر و لندن کا مشہور اخبار ہفت روزہ دار ایئر ایسٹ 13 اپریل 1922ء سہ کی اشاعت میں دے چکا ہے کہ بے شک اسلام کو الزام دینے والا (جاہل ضعیف العقل و دانش سے بیگانہ ہے۔) (محمدی فتاویٰ شانیہ جلد 1 ص 87)

سوال۔ آپ نے کتاب حضرت محمد رشی علیہ السلام جو رکھا ہے۔ اور ہندوں کی مذہبی کتاب سام وید کی عبارات سے اپنی ﷺ کا رشی (رسول) ہونا ثابت کیا ہے سوال یہ ہے کہ کیا وید بھی زبور۔ توریت انجیل کی طرح کتب آسمانی میں سے ہے۔ اگر نہیں تو مذکورہ وید کی کتابوں سے ثابت کرنا اس کتاب کو آسمانی کتاب کا درجہ دینا ہوا یا نہیں۔ کیونکہ نبی و رسول کے متعلق بشارات آمد سوائے آسمانی کتب کے دیگر کتب میں ہرگز نہیں ہو سکتیں۔ لہذا اگر یہ بھی دیگر اگلی آسمانی کتابوں سے ہے تو اس کا ثبوت قرآن مجید و احادیث سے ہونا چاہیے۔

الجواب۔ ہمارا اعتقاد ہے کہ وید مجموعی طور پر الہامی نہیں بلکہ بعض کلام اس میں کسی صاحب باطن درج ہو تو ممکن ہے جس کلام سے محمد رشی لکھا گیا ہے وہ کشفی معلوم ہونا ہے اگر اس جواب سے آپ کی کشفی نہیں ہوتی تو سمجھئے کہ محمد رشی معتقدین وید کے لئے الزامی دلیل ہے جیسے انجیل توراۃ موجودہ کے حوالے الزامی ہیں۔

وید اور اس کے تراجم اور تفاسیر

اسلام پیارا۔ نورانی اور تبلیغی مذہب ہے۔ اور اس حیثیت سے دیگر مذاہب کی تسلیم کردہ الہامی کتابوں سے واقفیت رکھنا اس کے مبلغین کے لئے فرض کفایہ ہے ہمارے ملک ہندوستان کے عام باشندے وید کو الہامی کتاب مانتے ہیں۔ اور اس ملک میں فریضہ تبلیغ کے ادا کرنے کے لئے مسلمانوں کا وید سے واقف ہونا ضروریات دین ہے لیکن آج کل کے مسلمان ہیں جو اس دینی ضرورت کے پورا کرنے والے ہیں ہمارے اندازے میں آٹھ کروڑ ہیں با مشکل دس صد ہجاس مسلمان ایسے نکلیں گے جنہوں نے چار ویدوں یا ان کے ایک معتدبہ حصے کا مطالعہ کیا ہو۔ آج جب کہ ہمارے پاس ملک میں کانگریس کا صرف اثبکہ حوت قائم ہوتی جا رہی ہے۔ اور شری کا سلسلہ بھی مستقل طور سے قائم ہو چکا ہے۔ مسلمانوں کے لئے پہلے سے زیادہ ضروری ہو گیا ہے کہ وہ ویدوں کا مطالعہ کریں جس سے نہ صرف اشاعت اسلام میں مدد ملے بلکہ اخبار کے حملوں کی مدافعت بھی کما حقہ ہو سکے اسی واسطے اسی عاجز کی دلی آرزو ہے کہ مسلمانوں میں کم از کم ایک چھوٹی سی جماعت جس کی تعداد چند سو تک پہنچتی ہو ایسی تیار ہو جائے جو ویدوں سے خاص طور پر واقفیت رکھتی ہو۔

ہمارے بہت سے نوجوانوں کے لئے ایک ایسی جماعت کے افراد بن جانا کوئی مشکل نہیں ہے۔ کیونکہ اس کام کے لئے سنسکرت کا جانتا چنداں ضروری نہیں رہا ہے وچہ یہ ہے کہ جب تک ویدک درہم ایک تبلیغی مذہب نہیں کہا جاتا تھا اس وقت تک وید کے پیر اس شخص سے جو وید کا مطالعہ کرنا چاہیے یہ کہنے کا ایک حد تک حق رکھتے تھے کہ جناب پہلے سنسکرت پڑھ لیتے۔ تب اس مقدس کتاب کو ہاتھ لگاتے گا لیکن اب جطوب کہ ویدک درہم تبلیغی مذہب کی شان ہی یہ ہے کہ وہ کسی ایک زبان جلتے والے کے لئے مخصوص نہیں ہوتے بلکہ ان کی کتب مقدسہ کے ترجمے ہر زبان میں پڑھے جاسکتے ہیں۔ اور پڑھے جاتے ہیں۔ غرض کہ سنسکرت کا منہ جانتا ہمارے نوجوانوں کے لئے وید کے مطالعہ کا مانع نہ ہونا چاہیے۔ بلکہ ان میں سے جو افراد انگریزی یا ہندی سے ایک اچھی حد تک واقف ہوں انہیں ویدوں کو ضروری ہی پڑھنا اور اپنے دیگر بھائیوں کو پڑھانا چاہیے کیونکہ انگریزی میں بہت سے پہلے سے اور آج کل ہندی میں بھی ویدوں کے متعلق بہ کثرت لٹریچر فراہم ہو چکا ہے اس سے فائدہ اٹھایا جاسکتا ہے پیر وان وید کا جدید ترین فرقہ (آریہ سماج) اگرچہ انگریزی تراجم اور اکثر ہندی تراجم کو مستند نہیں مانتا لیکن ان کے اس انکار سے ان کے مستند ہونے میں فرق نہیں آسکتا یہ تراجم ہندوؤں کے کثیر طبقہ کے نزدیک مستند ہیں اور مستند رہیں گے اور اگر کوئی چھوٹا سا طبقہ ان کی صحت سے انکار کرنے تو اسے چیلنج دیا جاسکتا ہے کہ ترجمہ میں غلطی ثابت کرے۔ البتہ ایک امر ہے جو انگریزی یا ہندی دال مسلمان نوجوانوں کو شوق رکھنے پر بھی ویدوں کے مطالعہ میں مانع آسکتا ہے اور اتنا ہے اور وہ یہ ہے کہ عزیز مفید کتابوں کے ناموں اور پتوں سے ناواقف ہیں اور اسی وجہ سے وہ ان سے فائدہ نہیں اٹھا سکتے یہ مضمون ہم اسی غرض سے لکھ رہے ہیں کہ ان کتابوں کا تذکرہ ایجا کیا جائے تاکہ شائقین ان سے فائدہ اٹھا سکیں۔ ان کتابوں کے پڑھنے سے پہلے جو جو معاملات طالب علم کو ہونے چاہیں۔ ان کو بھی اس مضمون میں فراہم کر دیا گیا ہے ہم یہ بھی چاہتے ہیں کہ جو لوگ انگریزی یا ہندی نہیں جانتے وہ ویدوں کو پڑھیں ان کے لئے ہم نے ویدوں کے ضروری حصص کا ترجمہ اردو میں کر لیا ہے خدا وند بھی کرے کہ یہ انتخابات کتابی شکل میں طبع ہو کر تمام شائقین کے ہاتھوں تک پہنچ سکیں۔

شرقی اور سرقتی کا بیان

واضح ہو کہ برادران ہنود کی کتب مقدسہ کی دو قسمیں ہیں ایک شرقی یعنی الہامی کتابیں دوسرے یعنی کتاب روایات عام ہندوں یعنی سناٹن دھرمیوں کے نزدیک تو بہت سی الہامی کتابیں ہیں لیکن فرقہ آریہ سماج الہام کو صرف چار ویدوں میں محدود جانتا ہے: 1- روگ وید 2- ساد وید 3- بجر وید 4- اتھرو وید

یہ چاروں نظم میں ہیں اگرچہ اور اتھرو وید میں کہیں منہ کے فقرے بھی پائے جاتے ہیں۔ وید کی ہر نظم ہر شعر منتر یا دچا کہلاتا ہے منٹروں کے ایک بڑے مجموعے کو وید کہتے ہیں۔ مجموعہ کے لئے سنسکرت میں سمجھتا کا لفظ ہے اور کبھی کبھی وید کے بعد سمجھتا کا لفظ بھی ملا جیتے ہیں۔ مثلاً

رگ وید سمجھتا بجر وید سمجھتا۔ یعنی مجموعہ رک وید مجموعہ بجر وید وغیرہ وید سمجھتا لوگوں کے بعد ہندوؤں کی مقدس ترین کتابیں وہ ہیں جو برہمن گرنٹھ کہلاتی ہیں یہ کتابیں وید کی عمد ترین تفسیریں ہیں سناٹن دھرمی ان گرنٹھوں کو الہامی بلکہ ویدوں کے ہی جزا ینفک کے طور پر ماننے ہیں لیکن آریہ سماج ان کو شرقی کا درجہ نہیں دیتے بلکہ ستر کی ک درجہ ہیں رکھتے ہیں یعنی ان کو غیر الہامی مقدس کتابیں سمجھتے ہیں۔

برہمن گرنٹھ اگرچہ متعدد ہیں لیکن ان میں چھ زیادہ مشہور ہیں

1۔ تیرہ برہمن۔

2۔ کوشٹنگی برہمن یہ دونوں برہمن رک وید کے متعلق ہیں۔

3۔ ٹانڈیہ مابرج برہمن یہ سام وید کے متعلق چونکہ اس میں 25 ابواب ہیں اس لئے اس کو بیج ویش برہمن بھی کہتے ہیں۔

4۔ شت پت برہمن۔

5۔ تیرتیر برہمن یہ دونوں بجر وید کے متعلق ہیں۔

6۔ گوہتھ برہمن۔ یہ اتھرو وید کے متعلق ہے۔

برہمن گرنٹھوں کے خاص خاص فلسفانہ اور صوفیانہ حصص آرنیکوں اپنشدوں کے نام سے مشہور ہیں۔ اس لئے سناٹن دھرمیوں کے نزدیک وید گویا چار طرح کی کتابوں کو کہتے ہیں۔ یعنی سمجھتا۔ برہمن۔ آرنیک اور اپنشدان کے نزدیک سمرتیاں ہیں ہندوؤں کے ہر طبقہ میں اپنشد بڑی مقبول اور خوب پڑی جانے والی کتابیں ہیں۔ عام طور پر ان کو ویدوں کا عطر سمجھا جاتا ہے۔ سمرتیوں میں اگرچہ منوسمرتی بہت مشہور ہے لیکن ہم اس کا ذکر نہیں کریں گے۔ کیونکہ ویدوں سے اس کا تعلق دور ہے قرب کا نہیں ہے ویدوں سے قرب کا تعلق رکھنے والی وہ سمرتیاں ہیں جو شروت سوتر کے نام سے مشہور ہیں شروت ک معنی ہیں وہ کتاب جو شرقی سے تعلق رکھے۔ اور سوتر سوت پانا گے کو کہتے ہیں شروت سوتر بھی متعدد ہیں لیکن ان میں سے چند مشہور سوتروں کے نام یہ ہیں۔ 1۔ اشوالن۔ 2۔ شانکھاین۔ یہ دونوں رگ وید کے متعلق ہیں۔ 3۔ آپستب۔ 4۔ بودھا۔ 5۔ کاتیاہن ی تینوں بجر وید کے متعلق ہیں۔ 6۔ لایتاہن سام وید کے متعلق ہے۔ 7۔ کوشک۔ 8۔ ویتان یہ دونوں اتھرو وید کے متعلق ہیں۔

وید سمجھتاؤں کی ضخامت اور ان کے مختلف نسخے

آجکل عموماً ویدک میٹر ایہ احمر کے چھپے ہوئے وید دیکھتے جاتے ہیں۔ یہ وید سمجھتا میں معمولی کتابی سائز پر جو ساڑھے چھ انچ چوڑا اور سٹ انچ لمبا ہوتا ہے چھپی ہیں ہر صفحہ میں 29 سطریں ہیں اور ہر وید کے صفحات کی تعداد حسب ذیل ہیں۔

رگ وید 699۔ صفحات۔ سام وید 120 آصفحات بجر وید 159۔ اتھرو وید 298 میز ان کل چار ویدوں میں بارہ سو پچھتیس صفحات۔ یہ ضخامت ان ویدوں کی ہے جو آج کل عام طور پر ملتے ہیں اور جو ہر ایک ویدی مشہور ترین قسم ہے۔ ورنہ ایک ایک وید کئی طرح کا ملتا ہے کہتے ہیں۔ کہ قدیم زمانہ میں صرف سام وید صرف ایک نہر طرح کا یا ایک نہر اشانوں کا ملتا تھا چاروں ویدوں کی ایک نہر ایک سوا تیس شاخیں مشہور ہیں گویا باقی تین ویدوں کی ملا کر 131 شاخیں یہ شاخیں اس طرح سے پیدا ہو گئیں۔ ہوئی۔ کے ایک گھرا نا ایک وید کو کسی طرح سے پڑھتا ہوگا دوسرا گھرا نا اس وید کو زرا فرق سے پڑھتا ہوگا تیسرے گھرانے میں کچھ اور فرق ہوگا لیکن استاد کسی طرح پڑھتا ہوگا۔ دوسرا کسی طرح پھر ان کے شاگردوں میں اختلاف ہوا ہوگا۔ آجکل بھی بہت سے ویدوں کی کئی کئی شاخیں چھپی ہوئی ملتی ہیں رگ وید پہلے 21 قسم کا ملتا تھا اب اس کی صرف ایک قسم یعنی شاکل شاکل ملتی ہے رگ وید کی ایک دوسری شاخ یعنی واشکل شاکل کی نسبت معلوم ہوا کہ اس میں اور شاکل میں بہت کم فرق تھا یعنی واشکل میں شاکل سے چند گیت زایتے اور بعض کی ترتیب مختلف تھی۔ یہ زاید گیت آجکل بھی ملتے ہیں اور شاکل نسخہ میں عموماً بطور ضمیمہ شائع کر دیے جاتے ہیں۔ اس طرح گویا رگ وید کی دو شاخیں اس وقت موجود ہیں۔ سام وید کی آجکل جو شائع عام طور پر پائی جاتی ہے۔ وہ رانانتی شاکل ہے۔ سام وید کی ایک دوسری شاخ کو تھمی ہے رانانتی اور کتھمی شاخوں میں تصور فرق تھا۔ آج کل کو تھمی کا صرف ایک حصہ پایا جاتا ہے۔ تیسری شاخ سام ویدی ہے مٹی ہے۔ اس شاخ کا کچھ حصہ موجود ہے۔

بجر وید کی کئی شاخیں تھیں لیکن پانچ ملتی ہیں۔ ان تمام شاخوں میں تصور بہت فرق ہے۔ بجر وید کی دو شاخیں یعنی شکل کہلاتی ہیں۔ بجر وید کو واجسی سمجھتا بھی کہتے ہیں۔ تیسری شاخ تیتڑی سمجھتا اور چوتھی کٹھ اور پانچویں میٹر اپنی کہلاتی ہے۔ کرشن۔ بجر وید کا رواج دکھن میں اور شکل۔ بجر وید شمالی ہندوستان میں زیادہ ہے اتھرو وید کی کسی زمانہ میں تو شاخیں تھیں۔ صرف شوکا شاکل ہی آجکل ملتی ہے۔ دوسری پللیا شاکل۔ کا صرف ایک نسخہ کشمیر میں تھا۔ فاضل محترم کے اس مضمون کی یہ ابتدائی قسطیں ہیں مضمون بہت طویل ہے اور معلومات جواہل حدیث کی گئی اشاعتوں سے نکلا ہے مناسب تھا کہ ہم یہ مضمون سارا نقل کرتے مگر فتاویٰ کی محدود ضخامت ہمیں اس کے چھوڑنے پر مجبور کر رہی ہے۔ جو سارا مضمون پڑھنا چاہیے وہ اہل حدیث مرحوم 57ء 58ء سہ کی فائل ملاحظہ فرمائیں۔

کیا وید الہامی ہیں؟

اس علمی بحث کی تفصیلات کے لئے 9 رجب سن 58 ہجری سے اہل حدیث کے فائلوں کو ملاحظہ فرمائیے۔ افسوس کے ساتھ اس بحث کو بھی توجہ عدم گنجائش ک یہاں درج نہیں کر سکے فقط۔

